

32003D0724

L 260/36

IL-ĠURNAL UFFIĊJALI TA' L-UNJONI EWROPEA

11.10.2003

ID-DEĊIŻJONI TAL-KUMMISSJONI**ta' l-10 ta' Ottubru 2003****li tagħti deroga temporanja mid-Direttiva 82/894/KEE in rigward il-frekwenza tan-notifiki ta' tifqigh primarju ta' l-enċifalopatija spongiformi tal-bovini***(innotifikata bid-dokument numru K(2003) 3561)***(Test b'relevanza għaż- ŻEE)**

(2003/724/KE)

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunitajiet Ewropej,

Wara li kkunsidrat id-Direttiva tal-Kunsill 82/894/KEE tal-21 ta' Diċembru 1982 fuq in-notifika tal-mard ta' l-annimali fil-Komunità ⁽¹⁾, kif l-aħħar emendata bir-Regolament (KE) Nru 807/2003 ⁽²⁾, u b' mod partikolari l-Artikolu 5(2) tiegħu,

Billi:

- (1) Id-Direttiva 82/894/KEE tippreskrivi regoli għan-notifika tat-tifqigh ta' ċertu mard ta' annimali, inkluża l-enċifalopatija spongiformi tal-bovini (BSE), fil-Komunità. Dik id-Direttiva tippreskrivi illi l-Istati Membri għandhom jinnotifikaw t-tifqigh primarju ta' BSE Kummissjoni kif ukoll lill-Istati Membri fi żmien 24 siegħa. Id-Direttiva 82/894/KEE tippreskrivi ukoll illi t-tifqigh sekondarju ta' BSE għandu jiġi nnotifikat lill-Kummissjoni kull gimgha.
- (2) Diversi Deċiżjonijiet tal-Kummissjoni, l-aħħar waħda tkun id- Deċiżjoni 98/12/KE ⁽³⁾, taw derogi temporanji lill-Istati Membri mill-obbligi taht id-Direttiva 82/894/KEE biex jinnotifikaw it-tifqigh primarju ta' BSE fi żmien 24 siegħa. Id-deroga temporanja magħtija fid-Deċiżjoni 98/12/KE tipprovdi illi t-tifqigh kollu tal-BSE għandu jiġi nnotifikat lill-Kummissjoni kull gimgha.
- (3) It-tifqigh tal-BSE jkompli jsehh fil-Komunità. Fid-dawl ta' l-esperjenza miksuba, ir-rapportar tat-tifqigh tal-BSE darba kull gimgha preskritt għat-tifqigh sekondarju

jidher illi huwa suffiċjenti. Għaldaqstant, jidher xieraq illi din id-deroga temporanja lill-Istati Membri li tippermettilhom jinnotifikaw it-tifqigh primarju ta' BSE lill-Kummissjoni kull gimgha għandha tibqa'.

- (4) Il-miżuri preskritti f'din id-Deċiżjoni huma konformi ma' l-opinjoni tal-Kumitat Permanenti dwar il-Katina Alimentarja u s-Saħħa ta' l-Annimali,

ADDOTTAT DIN ID-DEĊIŻJONI:

Artikolu 1

B'deroga mill-Artikolu 3(1) tad-Direttiva 82/894/KEE, it-tifqigh kollu ta' l-enċifalopatija spongiformi tal-bovini għandu jiġi nnotifikat sal-31 Diċembru 2007 skond l-Artikolu 4 ta' dik id-Direttiva.

Artikolu 2

Dan id-Deċiżjoni hija indirizzata lill-Istati Membri.

Magħmula fi Brussel, fl-10 ta' Ottubru 2003.

Għall-Kummissjoni

David BYRNE

Membri tal-Kummissjoni⁽¹⁾ ĠU L 378, tal-31.12.82, p. 58.⁽²⁾ ĠU L 122, tas-16.05.03, p. 36.⁽³⁾ ĠU L 4, tat-08.01.98, p. 63.